

Azərbaycanla ABŞ arasında enerji təhlükəsizliyi üzrə əməkdaşlıq məsələləri müzakirə edilib

**Azərbaycanın xarici işlər naziri
Ceyhun Bayramov ABŞ Dövlət
katibinin Avropa və Avrasiya mə-
sələləri üzrə köməkçisinin müavi-
ni Coşua Hakın rəhbərlik etdiyi
nümayəndə heyətini qəbul edib.**

Xarici İşlər Nazirliyindən AZƏRTAC-a bildirilib ki, görüşdə Azərbaycan və ABŞ arasında ikitərəfli və çoxtərəfli əməkdaşlıq məsələləri, habelə Azərbaycan ilə Ermənistan arasında normalaşma prosesinin cari vəziyyəti müzakirə olunub.

Azərbaycanla ABŞ arasında bir sıra istiqamətlərdə tarixi münasibətlərin, enerji təhlükəsizliyi və bir sıra digər sahələrdə faydalı əməkdaşlığın əhəmiyyəti, qarşılıqlı maraqlar çərçivəsində ikitərəfli münasibətlərin inkişafının vacibliyi qeyd olunub.



Görüş zamanı bölgədə enerji layihələri, alternativ enerji üzrə planlar, nəqliyyat və kommunikasiya xətlərinin perspektivləri, Mərkəzi Asiya ilə birgə əməkdaşlıq fəaliyyəti nəzərdən keçirilib. Ceyhun Bayramov postmünaqişə dövründə bölgədə vəziyyət, Azərbay-

canla Ermənistan arasında sülh prosesinin cari vəziyyəti və perspektivləri, mövcud maneələr barədə qarşı tərəfə məlumat verib.

Görüşdə habelə qarşılıqlı maraq doğuran regional məsələlər ətrafında fikir mübadiləsi aparılıb.